

ҚОНУНИ ҶУМҲУРИИ ТОҶИКИСТОН

ДАР БОРАИ СОЗИШНОМАИ САРМОЯГУЗОРӢ

(Ахбори Маълумоти Олии Ҷумҳурии Тоҷикистон, с. 2013, №3, мод. 187)

Қонуни мазкур муносибатҳои ҷамъиятиро вобаста ба созишномаи сармоягузори ба татбиқи лоиҳаи сармоягузори соҳаҳои аз лиҳози стратегӣ муҳим ва афзалиятноки иқтисодии Ҷумҳурии Тоҷикистон равнакардашуда танзим намуда, ба ҳавасмандгардонӣ ва ҷалби сармоягузориҳо ба Ҷумҳурии Тоҷикистон равона карда шудааст.

БОБИ 1. МУҚАРРАРОТИ УМУМӢ

Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

- созишномаи сармоягузори - созишномаи байни Ҳукумати Ҷумҳурии Тоҷикистон ва сармоягузор баимзорасонидашуда оид ба татбиқи лоиҳаи сармоягузори;
- сармоягузор - шахси ҳуқуқие, ки дар Ҷумҳурии Тоҷикистон сармоягузори менамояд;
- лоиҳаи сармоягузори - лоиҳаи тиҷоратие, ки ҳаҷми назарраси сармоягузориро пешбинӣ намуда, дараҷаи баланди таваккалҳои молиявӣ, технологӣ, экологӣ ва дигарро дар бар мегирад ва барои рушди баҳши муайяни иқтисодии Ҷумҳурии Тоҷикистон ва баланд бардоштани сатҳи зиндагии аҳолии Тоҷикистон аз лиҳози стратегӣ муҳим мебошад;
- номгуӣ лоиҳаҳои афзалиятноки сармоягузори - номгуӣ лоиҳаҳои сармоягузори, ки тибқи нақшаҳои стратегиву барномаҳои рушди баҳшҳои муайяни иқтисодӣ мувофиқи тартибу меъёрҳои тасдиқнамудаи Ҳукумати Ҷумҳурии Тоҷикистон интихоб карда шудаанд;
- пешниҳод оид ба лоиҳаи сармоягузори - ҳуҷҷате, ки дар он тавсифи мақсад ва вазифаҳои лоиҳаи сармоягузори, таъсири иқтисодӣ ва иҷтимоии он ба рушд, самарани татбиқ, инчунин зинаҳо, чорабиниҳо ва захираҳои мушаххас барои татбиқи лоиҳаи сармоягузори зарур ва ё мавҷуда оварда шудааст;
- мақоми ваколатдори давлатӣ - мақоми иҷроияи марказии ҳокимияти давлатии Ҷумҳурии Тоҷикистон, ки сиёсати давлатиро дар соҳаи сармоягузори амалӣ намуда, барои мусоидат, ҷалб ва ҳимояи сармоягузориҳо, аз ҷумла сармоягузори хориҷӣ масъул мебошад.

Моддаи 2. Қонунгузори Ҷумҳурии Тоҷикистон дар бораи созишномаи сармоягузори

Қонунгузори Ҷумҳурии Тоҷикистон дар бораи созишномаи сармоягузори ба Конституцияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад.

Моддаи 3. Доираи амали Қонуни мазкур

1. Қонуни мазкур муносибатҳои байни Ҷумҳурии Тоҷикистон ва сармоягузори дар тамоми зинаҳои тайёри, имзо, мавриди амал қарор гирифта ва татбиқи созишномаи сармоягузори, новобаста ба мавзӯи лоиҳаи сармоягузори, ба танзим мебарорад.
2. Қонуни мазкур нисбат ба лоиҳаҳои, ки дар доираи созишномаҳои оид ба концессияҳо, тақсими маҳсулот, шарикӣ давлат ва баҳши хусусӣ, инчунин оид ба сармоягузори дигар давлатҳо, ки дар Ҷумҳурии Тоҷикистон амалӣ карда мешаванд, татбиқ намегардад.

Моддаи 4. Тарафҳои созишномаи сармоягузори

1. Тарафҳои созишномаи сармоягузори Ҳукумати Ҷумҳурии Тоҷикистон ва сармоягузор мебошанд.
2. Сармоягузор метавонад шахси ҳуқуқии Ҷумҳурии Тоҷикистон ва ё давлати хориҷӣ, инчунин иттиҳодияи ҷунин шахсонӣ ҳуқуқӣ бошад. Агар ба ҳайси сармоягузор иттиҳодияи шахсонӣ ҳуқуқӣ баромад намояд, тамоми иштирокчиёни иттиҳодия тарафи созишномаи сармоягузори мегарданд ва барои татбиқи лоиҳаи сармоягузори масъулият доранд.

Моддаи 5. Таркиб ва хусусияти ҳатмии созишномаи сармоягузори

1. Созишномаи сармоягузори барои танзими маҷмӯи масъалаҳое, ки аз ҷониби Ҳукумати Ҷумҳурии Тоҷикистон ва сармоягузор ҳамчун масъалаҳои аҳамияти муҳимдошта чиҳати татбиқи лоиҳаи сармоягузори муайян гардидаанд, ба имзо расонида мешавад.
2. Муқаррароти созишномаи сармоягузори тибқи Қонуни мазкур баимзорасида барои Ҷумҳурии Тоҷикистон ва сармоягузор ҳатмӣ мебошанд. Ҳукумати Ҷумҳурии Тоҷикистон иҷрои пурра ва саривақтии чорабиниҳои дахлдорро барои амалӣ намудани муқаррароти созишномаи сармоягузори тавассути мақомоти давлатӣ, корхонаҳо, муассисаҳо ва дигар ташкилотҳо, инчунин шахсони воқеӣ дар тамоми ҳудуди Тоҷикистон таъмин менамояд.

Моддаи 6. Вазъи ҳуқуқии созишномаи сармоягузори

1. Созишномаи сармоягузори метавонад низоми махсуси татбиқи лоиҳаи сармоягузориро пешбинӣ карда, ба сармоягузор имтиёзҳои муайяни дар қонунгузори Ҷумҳурии Тоҷикистон пешбининашударо пешниҳод намояд. Ҳукумати Ҷумҳурии Тоҷикистон аз тарафи тамоми мақомоти давлатии барои татбиқи лоиҳаи сармоягузори масъул риоя ва иҷро гардидани муқаррароти созишномаи сармоягузориро кафолат медиҳад.
2. Муқаррароти созишномаи сармоягузори дар давоми мӯҳлати амали он қувваи ҳуқуқии ҳудро нигоҳ медорад, агар дар ҳуди созишномаи сармоягузори тартиби дигаре пешбинӣ нагардида бошад. Ҳама гуна тағйирот ва ё иловаҳои воридгардида ба созишномаи сармоягузори танҳо дар ҳолати аз ҷониби тарафҳо тибқи тартиби пешбининамудаи созишномаи сармоягузори ба имзо расонидани созишномаи иловагии дахлдор ва бо тартиби муқаррарнамудаи Қонуни мазкур тасдиқ гардидани он қувваи ҳуқуқӣ пайдо мекунад.
3. Созишномаи сармоягузори метавонад муқарраротеро пешбинӣ намояд, ки тағйиру иловаҳо ба қонунгузори Ҷумҳурии Тоҷикистон пас аз имзои созишномаи сармоягузори воридкардашуда, ки муносибатҳои мавзӯи созишномаи сармоягузори бударо танзим намуда, шартҳои татбиқи лоиҳаи сармоягузориро вазнин мегардонанд, нисбат ба муқаррароти муайяни созишномаи сармоягузори дар давоми мӯҳлати амали созишномаи сармоягузори ё дигар мӯҳлати дар он пешбинигардида татбиқ намегарданд.

БОБИ 2. ТАРТИБИ ТАҲИЯИ ПЕШНИҲОД ОИД БА ЛОИҲАИ САРМОЯГУЗОРИ, ОМОДА НАМУДАН, БА ИМЗО РАСОНИДАН ВА МАВРИДИ АМАЛ ҚАРОР ДОДАНИ СОЗИШНОМАИ САРМОЯГУЗОРИ

Моддаи 7. Таҳияи пешниҳод оид ба лоиҳаи сармоягузори

1. Пешниҳод оид ба лоиҳаи сармоягузори аз тарафи мақоми ваколатдори давлатӣ дар мувофиқа бо вазорату идораҳои дахлдор омода карда мешаванд. Пешниҳод тибқи номгӯи лоиҳаҳои афзалиятноки сармоягузори, ки аз тарафи Ҳукумати Ҷумҳурии Тоҷикистон тасдиқ карда шудаанд, инчунин дар ҳолати зарурӣ берун аз доираи номгӯи лоиҳаҳои афзалиятноки сармоягузори бо розигии Ҳукумати Ҷумҳурии Тоҷикистон омода карда мешавад.
2. Пешниҳод оид ба лоиҳаи сармоягузори инчунин метавонад аз тарафи сармоягузори барои амалӣ намудани лоиҳаи сармоягузори дар доираи созишномаи сармоягузори ҳавасманд омода карда шуда, ба мақоми ваколатдори давлатӣ тавассути музокироти мустақим пешниҳод карда шавад. Тартиб ва шартҳои доир намудани музокироти мустақимро Ҳукумати Ҷумҳурии Тоҷикистон тасдиқ менамояд.

Моддаи 8. Пешбарӣ ва тасдиқи пешниҳод оид ба лоиҳаи сармоягузори

1. Пешниҳод оид ба лоиҳаи сармоягузори, ки аз тарафи мақоми ваколатдори давлатӣ омода карда шудааст, тибқи тартиби пешбининамудаи қонунгузори Ҷумҳурии Тоҷикистон барои тасдиқ ба Ҳукумати Ҷумҳурии Тоҷикистон пешниҳод карда мешавад.
2. Пешниҳод оид ба лоиҳаи сармоягузори, ки аз тарафи сармоягузор омода карда шудааст, ба баррасии мақоми ваколатдори давлатӣ пешниҳод карда мешавад. Аз рӯи натиҷаҳои баррасӣ мақоми ваколатдори давлатӣ метавонад оид ба ирсол намудани пешниҳод барои тасдиқ ба Ҳукумати Ҷумҳурии Тоҷикистон, барои такмилдиҳӣ баргардонидани пешниҳод ва ё оид ба рад кардани пешниҳоди ба эҳтиёҷоти иқтисодии Ҷумҳурии Тоҷикистон ҷавобгӯ набуда, қарор қабул намояд.
3. Ҳукумати Ҷумҳурии Тоҷикистон пешниҳод оид ба созишномаи сармоягузори дар асоси меъёрҳои зерин баррасӣ менамояд:
 - мувофиқат намудан ба номгӯи лоиҳаҳои афзалиятноки сармоягузори. Дар ҳолати пешниҳод гардидани лоиҳае, ки дар номгӯи лоиҳаҳои афзалиятноки сармоягузори пешбинӣ нагардидааст, саривақтӣ будани

лоиҳаи сармоягузорӣ ва мутобиқати он бо нақшаи стратегӣ ва ё барномаи рушди бахши мушаххаси иқтисодӣ;

- таъсири татбиқи лоиҳаи сармоягузорӣ ба рушди иқтисодӣ дар маҷмӯъ ва бахшҳои алоҳидаи он, инчунин ба бозори меҳнат;

- ҳолати молиявии сармоягузор;

- иҷрошавандагии техникӣ, технологӣ, экологӣ, молиявӣ ва мақсаднокии лоиҳаи сармоягузорӣ бо дарназардошти шартҳои пешбинишудаи татбиқи лоиҳа;

- сатҳ ва басандагии хароҷоте, ки дар доираи лоиҳаи сармоягузорӣ ба нақша гирифта мешаванд;

- асосноккунии илмӣ ва сатҳи истеҳсолии технологияҳо, ки ҷалб ва татбиқ карда мешаванд;

- рақобатпазирии маҳсулоти истеҳсолшаванда (кор ва хизматрасонӣ), дурнамои бозор ва самаранокии стратегияи бозоршиносии сармоягузор;

- самаранокӣ ва устувории лоиҳаи сармоягузорӣ.

4. Ҳукумати Ҷумҳурии Тоҷикистон пешниҳод оид ба лоиҳаи сармоягузорию, ки аз тарафи мақоми ваколатдори давлатӣ барои баррасӣ ирсол гардидааст, метавонад тасдиқ ва ё рад намояд, инчунин онро ба мақоми ваколатдори давлатӣ барои такмилдиҳӣ баргардонад.

Моддаи 9. Интиҳоби сармоягузор барои татбиқи лоиҳаи сармоягузорӣ

1. Сармоягузор барои татбиқи лоиҳаи сармоягузорию аз тарафи мақоми ваколатдори давлатӣ омода ва пешниҳодкардашуда тавассути тендер интиҳоб карда мешавад. Тендер метавонад тибқи қоидаҳо ва шартҳои намунавии гузаронидани тендерҳо, ки аз тарафи Ҳукумати Ҷумҳурии Тоҷикистон тасдиқ карда шудааст ё тибқи қоидаҳо ва шартҳои махсуси гузаронидани тендер барои лоиҳаи сармоягузорию алоҳида гузаронида шавад. Пешниҳод оид ба қоидаҳо ва шартҳои гузаронидани тендер аз тарафи мақоми ваколатдори давлатӣ дар пешниҳод оид ба лоиҳаи сармоягузорӣ дарҷ карда мешавад. Дар мавриди тибқи қоидаҳо ва шартҳои махсус гузаронидани тендер лоиҳаи чунин қоидаҳо ва шартҳо ҳамчун қисми таркибии пешниҳод оид ба лоиҳаи сармоягузорӣ аз тарафи мақоми ваколатдори давлатӣ омода карда шуда, барои тасдиқ ба Ҳукумати Ҷумҳурии Тоҷикистон ирсол карда мешавад.

2. Ҳуқуқи амалӣ намудани лоиҳаи сармоягузорию аз тарафи сармоягузор тариқи музокироти мустақим пешниҳодкардашуда дар сурати аз тарафи Ҳукумати Ҷумҳурии Тоҷикистон тасдиқ гардидан ба сармоягузорию мазкур дода мешавад. Ҳамзамон, Ҳукумати Ҷумҳурии Тоҷикистон метавонад оид ба гузаронидани тендер барои интиҳоби сармоягузор барои татбиқи лоиҳаи сармоягузорию аз тарафи сармоягузор пешниҳодкардашуда қарор қабул намояд. Дар ин ҳолат, Ҳукумати Ҷумҳурии Тоҷикистон метавонад пешниҳод оид ба лоиҳаи сармоягузорию аз ҷониби сармоягузор пешниҳодгардидаро, барои ҳуҷҷатгузорию тендерӣ истифода барад ва сармоягузорию пешниҳод оид ба лоиҳаи сармоягузорию манзурнамуда ҳуқуқ дорад дар тендер дар асосҳои умумӣ иштирок намояд.

3. Агар ғолиби тендер ҳуди сармоягузоре, ки лоиҳаи сармоягузорию пешниҳод намудааст, нагардад, сармоягузорию ғолибомада ӯҳдадор мегардад, ки хароҷоти оқилонаи ҳамон сармоягузорию чуброн намояд. Чунин ӯҳдадорӣ бояд ҳамчун шарт мавриди амал қарор гирифтани созишномаи сармоягузорӣ пешбинӣ гардад.

Моддаи 10. Омодасозии созишномаи сармоягузорӣ

1. Лоиҳаи созишномаи сармоягузорию барои лоиҳаи сармоягузорию аз ҷониби мақоми ваколатдори давлатӣ омода ва пешниҳодкардашуда ҳамчун қисми ҳуҷҷатҳои тендерӣ омода гардида, аз тарафи Ҳукумати Ҷумҳурии Тоҷикистон тасдиқ карда мешавад. Таҳияи ҳуҷҷатҳои тендерӣ ва созишномаи сармоягузорӣ аз тарафи мақоми ваколатдори давлатӣ ҳамоханг карда шуда, бо иштироки вазорату идораҳои дахлдор амалӣ карда мешавад. Ҳуҷҷатҳои тендерӣ ва созишномаи сармоягузорӣ бояд ба қадри имкон эроду пешниҳодҳои иштирокчиёни тендерро дар бар гиранд.

2. Мақоми ваколатдори давлатӣ метавонад коршиносон, ташкилотҳои коршиносӣ, мутахассисон, мушовирон, инчунин ташкилотҳои ҷамъиятӣ ва ассотсиатсияҳои касбиро ба раванди омодасозии ҳуҷҷатҳои тендерӣ ва созишномаи сармоягузорӣ ҷалб намояд. Хароҷоти вобаста ба раванди омодасозии ҳуҷҷатҳои тендерӣ ва лоиҳаи созишномаи сармоягузорӣ аз ҳисоби маблағҳои бучетӣ пардохт карда мешаванд ва ё метавонанд аз тарафи сармоягузорию дар тендер ғолибомада чуброн карда шаванд. Шартҳои чуброни хароҷот аз ҷониби сармоягузор бояд дар ҳуҷҷатҳои тендерӣ пешбинӣ карда шаванд.

3. Лоиҳаи созишномаи сармоягузорӣ барои лоиҳаи сармоягузорию аз тарафи сармоягузор пешниҳодкардашуда аз тарафи чунин сармоягузор ҳамчун қисми таркибии пешниҳод оид ба лоиҳаи сармоягузорӣ омода карда мешавад.

Моддаи 11. Маъқул дониستاني лоиҳаи созишномаи сармоягузори

1. Лоиҳаи созишномаи сармоягузори барои татбиқи лоиҳаи сармоягузори, ки аз рӯи натиҷаи тендер ба имзо расонида мешавад, инчунин лоиҳаи сармоягузори аз тарафи сармоягузор тавассути музокироти мустақим пешниҳодкардашуда аз тарафи Ҳукумати Ҷумҳурии Тоҷикистон барои имзо маъқул дониस्ता мешавад.
2. Маъқул дониستاني лоиҳаи созишномаи сармоягузори, ки бо ғолиби тендер оид ба интихоби сармоягузор барои татбиқи лоиҳаи сармоягузори ба имзо расонида мешавад, аз тарафи Ҳукумати Ҷумҳурии Тоҷикистон дар як вақт бо тасдиқ намудани натиҷаҳои тендер амалӣ карда мешавад. Матни созишномаи сармоягузори, ки аз тарафи Ҳукумати Ҷумҳурии Тоҷикистон маъқул дониस्ता шудааст, дар вақти тасдиқи натиҷаҳои тендер тағйир дода намешавад, ба истиснои тағйироти зарурӣ барои ворид намудани маълумоти дахлдор оид ба сармоягузори ғолиб, номи он, вазъи ҳуқуқӣ, маҳали ҷойгиршавӣ, дигар нишонаҳои зарурӣ, инчунин маълумоти вобаста ба қарздиҳандагон ва кафилони сармоягузор дар ҳолате, ки агар лоиҳаи мушаххаси сармоягузори, ки Ҳукумати Ҷумҳурии Тоҷикистон тасдиқ намудааст, иштироқи чунин шахсонро пешбинӣ намояд.
3. Маъқул дониستاني созишномаи сармоягузори, ки бо сармоягузори тавассути музокироти мустақим пешниҳод оид ба лоиҳаи сармоягузори манзурнамуда ба имзо расонида мешавад, аз тарафи Ҳукумати Ҷумҳурии Тоҷикистон дар як вақт бо тасдиқ намудани натиҷаҳои музокироти мустақим бо чунин сармоягузор амалӣ карда мешавад. Матни созишномаи сармоягузори аз ҷониби Ҳукумати Ҷумҳурии Тоҷикистон маъқулдонидашуда ҳангоми тасдиқи натиҷаҳои музокироти мустақим тағйир дода намешавад.

Моддаи 12. Имзои созишномаи сармоягузори

Лоиҳаи созишномаи сармоягузори аз тарафи мақоми ваколатдори давлатӣ ва сармоягузор баъди аз тарафи Ҳукумати Ҷумҳурии Тоҷикистон барои имзо маъқул дониستاني он ба имзо расонида мешавад. Қарори Ҳукумати Ҷумҳурии Тоҷикистон оид ба маъқул дониستاني созишномаи сармоягузори барои имзо, инчунин метавонад мӯҳлати ниҳой барои имзои созишномаи сармоягузори ва шартҳои муайянеро, ки аз тарафи сармоягузор ва ё мақоми ваколатдори давлатӣ ва дигар мақомоти давлатии Ҷумҳурии Тоҷикистон то лаҳзаи баимзорасонии он бояд иҷро карда шаванд, пешбинӣ намояд.

Моддаи 13. Тасдиқ ва мавриди амал қарор гирифтани созишномаи сармоягузори

1. Созишномаи сармоягузори баимзорасонидашуда аз ҷониби Ҳукумати Ҷумҳурии Тоҷикистон тибқи тартиби пешбининамудаи қонунгузори Ҷумҳурии Тоҷикистон барои тасдиқ ба Маҷлиси намояндагони Маҷлиси Олии Ҷумҳурии Тоҷикистон пешниҳод карда мешавад.
2. Тасдиқи созишномаи сармоягузори барои мустақкам намудани кафолатҳои ҳуқуқии барои сармоягузор пешбинишуда, имтиёзҳои андозӣ ва имтиёзҳои дигари ба сармоягузор ва лоиҳаи сармоягузори додашуда ва ба муқаррароти устувори созишномаи сармоягузори бахшидани қувваи ҳуқуқӣ амалӣ карда мешавад.
3. Созишномаи сармоягузори аз рӯзи тасдиқи он аз тарафи Маҷлиси намояндагони Маҷлиси Олии Ҷумҳурии Тоҷикистон мавриди амал қарор дода мешавад, агар дар ҳуди созишномаи сармоягузори дар бораи мавриди амал қарор додани он иҷрои шартҳои муайяни қаблӣ аз ҷониби тарафҳои он пешбинӣ нагардида бошад.

Моддаи 14. Огоҳ намудан оид ба мавриди амал қарор гирифтани созишномаи сармоягузори ва ворид намудани он ба Феҳристи давлатии созишномаҳои сармоягузори

1. Дар давоми як моҳ пас аз мавриди амал қарор гирифтани созишномаи сармоягузори мақоми ваколатдори давлатӣ тамоми мақомоти давлатии дахлдори Ҷумҳурии Тоҷикистонро оид ба мавриди амал қарор гирифтани он огоҳ менамояд ва онро ба Феҳристи давлатии созишномаҳои сармоягузори, ки дар пешбурди мақоми ваколатдори давлатӣ қарор дорад, ворид менамояд. Нусхаи аслии созишномаи сармоягузори дар нигоҳдории мақоми ваколатдори давлатӣ қарор мегирад ва мақоми мазкур ҳуқуқи омода ва тасдиқ намудани нусхаҳои расмӣ созишномаҳои сармоягузори дорад.
2. Илова ба огоҳ намудан оид ба мавриди амал қарор гирифтани созишномаи сармоягузори мақоми ваколатдори давлатӣ оид ба вазъи ҳуқуқии созишномаи сармоягузори ва муқаррароти ҷудогонаи он тибқи дархости хаттӣ сармоягузор дар ҳолате, ки чунин тасдиқнома барои риояи муқаррароти созишномаи сармоягузори ва иҷрои талаботи он аз тарафи тамоми мақомоти давлатӣ, корхонаҳо, муассисаҳо, дигар ташкилотҳои Ҷумҳурии Тоҷикистон зарур бошад, аз ҷумла оид ба ҳуқуқҳои махсус, озодкуниҳо ва имтиёзҳои ба сармоягузор ва лоиҳаи сармоягузори додашуда, тасдиқномаи расмӣ медиҳад.

БОБИ 3. ТАРКИБ ВА ШАКЛИ СОЗИШНОМАИ САРМОЯГУЗОРӢ

Моддаи 15. Таркиби созишномаи сармоягузорӣ

1. Таркиби созишномаи сармоягузорӣ муқаррароти асосии зеринро дар бар мегирад:
 - моҳияти лоиҳаи сармоягузорӣ;
 - тартиби мавриди амал қарор гирифтани ва мӯҳлати амали созишномаи сармоягузорӣ;
 - доштани иҷозатнома (агар қонунгузорӣ пешбинӣ намуда бошад);
 - маблағгузориҳои лоиҳаи сармоягузорӣ;
 - мақсадҳо, расмиёт, мӯҳлат ва шартҳои гузаронидани таҳқиқоти махсус, ки аз тарафи сармоягузор бояд дар рафти татбиқи лоиҳаи сармоягузорӣ анҷом дода шавад;
 - мақсадҳо, расмиёт, мӯҳлат ва шартҳои гузаронидани асосноккунии техникую иқтисодӣ, ки бояд аз тарафи сармоягузор то оғози корҳои чорабиниҳои асосии лоиҳавӣ таҳия карда шаванд, аз ҷумла шартҳои аз ҷониби сармоягузор пешниҳод гардидани натиҷаҳои асосноккунии техникую иқтисодӣ ва бо Ҳукумати Ҷумҳурии Тоҷикистон мувофиқа намудани онҳо;
 - ҳуқуқ ва ўҳдадорӣҳои тарафҳои созишномаи сармоягузорӣ;
 - ҳимояи ҳуқуқи қарздиҳандагон;
 - татбиқи лоиҳаи сармоягузорӣ;
 - танзими асъорӣ ва мубодилаи асъор (конвертатсия);
 - низоми андозӣ ва гумрукӣ;
 - масъалаҳои кирояи кормандон;
 - ҳуқуқи молиякӣ нисбат ба молу мулк, маълумот ва дигар захираҳо;
 - стандартҳои ҳисоботи молиявӣ дар доираи созишномаи сармоягузорӣ;
 - тартиби ворид намудани тағйиру иловаҳо ба созишномаи сармоягузорӣ;
 - қатъ намудани амали созишномаи сармоягузорӣ ва бекор кардани он;
 - муқаррарот оид ба ҳолатҳои рафънопазир (форс-мажор);
 - кафолати ҷуброни зарар ва дигар талафоти тарафҳои созишномаи сармоягузорӣ;
 - хусусияти ҳатмии созишномаи сармоягузорӣ, иҷрои он, муқаррароти устуворӣ;
 - масъалаҳои масунияти соҳибхӯрии Ҷумҳурии Тоҷикистон;
 - ҳуқуқи татбиқшаванда ва тартиби ҳалли баҳсҳо;
 - забони созишномаи сармоягузорӣ.
2. Созишномаи сармоягузорӣ метавонад муқаррароти дигарро вобаста ба талаботи лоиҳаи созишномаи сармоягузорӣ мушаххас дошта бошад.

Моддаи 16. Ҳуқуқҳо ва кафолатҳои асосии сармоягузор дар доираи созишномаи сармоягузорӣ

1. Ҷумҳурии Тоҷикистон риояи ҳуқуқ ва манфиатҳои қонунии сармоягузореро, ки дар доираи созишномаи сармоягузорӣ фаъолият менамоянд, кафолат медиҳад. Дар созишномаи сармоягузорӣ чунин кафолатҳои мушаххас метавонанд нишон дода шаванд:
 - кафолат ва ҳимояи ҳуқуқи сармоягузориҳо, аз ҷумла кафолати аз тарафи Ҳукумати Ҷумҳурии Тоҷикистон ва ё дигар мақомоти давлатӣ қабул нагардидани санадҳои махсусан барои паст намудани арзиши сармоягузориҳо равона карда мешаванд;
 - ҳаракати озоди сармоя дар Ҷумҳурии Тоҷикистон ва берун аз ҳудуди он;
 - озодона баргардонидани (репатриатсия) даромадҳо, сармоя, дивидендҳо ва маблағи пардохти қарордодҳо оид ба пешниҳоди хизматрасонӣ ва иҷрои корҳо;
 - муқаррароти устуворӣ;
 - муқаррароти ҷубронӣ дар ҳолати риоя нагардидани созишномаи сармоягузорӣ аз тарафи Ҷумҳурии Тоҷикистон ва ё даҳолати ғайриқонунӣ аз ҷониби мақомоти давлатӣ;
 - ҳимояи ҳуқуқҳои махсус ва ё иловагии муаллиф, ҳуқуқ ба тамғаҳои молӣ ва ҳуқуқи молиякӣ зехнии сармоягузoron;
 - манъи мусодира ва милликунонии молу мулки сармоягузор, ба истиснои амалӣ кардани онҳо барои эҳтиёҷоти ҷамъиятӣ бо пардохти ҳатмии ҷуброн дар ҳаҷм ва тартиби пешбининамудаи қонунгузориҳои Ҷумҳурии Тоҷикистон;
 - манъи маҳдудкунии (дискриминатсия) сармоягузoron дар вобастагӣ ба кишвари бақайдгирӣ;
 - таъсиси озоди шахсонӣ ҳуқуқӣ бо иштироки сармоягузoronи хориҷӣ ва ё дохилӣ барои ҳама гуна мақсадҳои амалигардонии лоиҳаи сармоягузорӣ;
 - ҳуқуқ барои фаъолияти соҳибкорӣ дар асоси қарордод, интихоби озоди шарикон ва мавзӯи қарордод,

интихоби ҳуқуқи қобили татбиқ барои қарордод, расмиёти судӣ ва ё арбитражи ҳалли баҳсҳо ва ё дигар шаклҳои ҳалли баҳсҳо ва муҳолифатҳо барои тамоми қарордодҳо, озод муайяннамоии ўҳдадориҳо, инчунин дигар шартҳои қарордодҳо;

- ҳуқуқ барои амалӣ намудани ҳама гуна фаъолияти тижоратии барои мақсадҳои татбиқи лоиҳаи сармоягузори зарурӣ дар дохил ва берун аз ҳудуди Ҷумҳурии Тоҷикистон;

- ҳуқуқ барои фаъолияти тижоратии хориҷӣ ва амалӣ намудани муносибатҳои содиротию воридотӣ;

- ҳуқуқ барои гирифтани ва пешниҳод намудани қарзҳо, кафолатҳо, замонат ва дигар намудҳои таъминот аз бонкҳои дохилию хориҷӣ, чамбияту ташкилотҳо, инчунин барои суғуртакунӣ бо суғуртакунандагони дохилию хориҷӣ бо шартҳои имтиёзнок;

- ҳуқуқ барои сармоягузори ва сармоягузори такрорӣ дар доираи созишномаи сармоягузори вобаста ба талаботи татбиқи лоиҳаи сармоягузори.

2. Тибқи созишномаи сармоягузори сармоягузор ҳуқуқ дорад натиҷаҳои фаъолияти сармоягузори соҳибӣ, истифода ва ихтиёрдорӣ намояд, инчунин ҳуқуқ дорад сармоягузори такрорӣ ва фаъолияти тижорати дар Ҷумҳурии Тоҷикистон ва берун аз он амалӣ гардонад. Дар асоси созишномаи сармоягузори, сармоягузор метавонад даромади худ ва ё қисми онро дар шакли маҳсулот, мол ва хизматрасонии дар бозор бадастоварда содирот намояд.

3. Созишномаи сармоягузори метавонад кафолатҳои махсуси ҳуқуқи сармоягузор оид ба озодона ба ҳама гуна асъори хориҷӣ мубодила намудани даромади худро пас аз пардохти андозҳо пешбинӣ намояд, аз ҷумла:

- даромади аз фурӯши саҳмияҳо ва ҳиссаҳо дар сармояи оинномавии чамбиятҳои хоҷагидорӣ аз тарафи сармоягузор дар Ҷумҳурии Тоҷикистон барои татбиқи лоиҳаи сармоягузори таъсисдодашуда ва ё пас аз барҳамдиҳии чунин чамбиятҳо;

- даромад аз фурӯши ҳама гуна дигар молу мулк ва ё ҳуқуқҳои сармоягузор, ки дар рафти татбиқи лоиҳаи сармоягузори ба даст оварда шудааст ва ё бунёд гаштааст.

4. Созишномаи сармоягузори метавонад кафолати махсуси сармоягузор оид ба озодона бозгардонидани (репатриатсия) асъори хориҷии бадастовардашударо берун аз ҳудуди Ҷумҳурии Тоҷикистон пешбинӣ намояд.

Моддаи 17. Ҳуқуқҳои махсуси сармоягузор дар доираи созишномаи сармоягузори

1. Илова ба ҳуқуқҳои ва кафолатҳои асосии сармоягузор созишномаи сармоягузори алоҳида метавонад ҳуқуқҳои махсус, озодкунӣ ва имтиёзҳои сармоягузор ва лоиҳаи сармоягузори пешбинӣ намояд:

- низоми андозбандии махсус, аз ҷумла низоми соддакардашудаи андозбандӣ, озодкунии сармоягузор, пудратчиён ва кормандони хориҷӣ аз андозҳои муайян ва ё тамоми намудҳои андоз, дигар имтиёзҳои андозӣ ба давраи муайян ва ё дар тамоми давраи амали созишномаи сармоягузори;

- низоми махсуси гумрукӣ, аз ҷумла қисман ва ё пурра озодкунӣ аз пардохтҳои гумрукӣ, расмиёти соддакардашудаи гумрукӣ барои сармоягузор, пудратчиён ва кормандони хориҷии он ба давраи муайян ва ё дар тамоми давраи амали созишномаи сармоягузори;

- низоми махсуси танзим ва назорати асъорӣ, аз ҷумла озодкунӣ аз ўҳдадори гирифтани иҷозатномаҳо ва бақайдгирӣ барои қарзҳо ва дигар шаклҳои маблағгузори, ки аз тарафи сармоягузор барои мақсадҳои лоиҳаи сармоягузори ва кушодани ҳисобҳои бонкӣ дар дохили Ҷумҳурии Тоҷикистон ва хориҷи он барои гирифтани қарзҳо ва дигар шаклҳои маблағгузори;

- низоми махсуси иҷозатномадиҳӣ, аз ҷумла бо низоми соддакардашуда додан, аз нав барасмият даровардан, дароз кардани мӯҳлати иҷозатномаҳое, ки барои татбиқи лоиҳаи сармоягузори лозим мебошанд, додани иҷозатнома ба мӯҳлати зиёдтар аз мӯҳлати ниҳоии амали иҷозатнома, ки тибқи қонунгузори Ҷумҳурии Тоҷикистон пешбинӣ гардидааст, пурра ва ё қисман озодкунии сармоягузор аз пардохти бочҳо ва пардохтҳои иҷозатномавӣ;

- қисман ва ё пурра даст кашидани Ҷумҳурии Тоҷикистон аз ҳуқуқи афзалиятноки пешбининамудаи қонунгузори Ҷумҳурии Тоҷикистон оид ба ҳуқуқи имтиёзнок барои ба даст овардани қисми муайяни ҳатмии мол, қор ва хизматрасониҳои дар рафти татбиқи лоиҳаи сармоягузори истеҳсолшаванда ва пешниҳодшаванда;

- қисман ва ё пурра озодкунӣ аз татбиқи қонунгузори Ҷумҳурии Тоҷикистон дар самти танзими нархҳо ва тарофаҳо, аз ҷумла қонунгузори зиддиинҳисорӣ;

- низоми махсус ва ё соддакардашудаи раводид ва назорати муҳоҷират барои кормандон ва пудратчиёни сармоягузор, озодкунии сармоягузор ва ширкати он аз ўҳдадори риояи квота барои шаҳрвандони хориҷӣ дар рафти татбиқи лоиҳаи сармоягузори.

2. Созишномаи сармоягузорӣ метавонад дигар ҳуқуқҳои махсус, озодкунӣ ва имтиёзҳои сармоягузор ва лоиҳаи сармоягузориро пешбинӣ намояд.

Моддаи 18. Муқаррароти устувориҳои созишномаи сармоягузорӣ

Созишномаи сармоягузорӣ метавонад муқарраротеро дар бар гирад, ки мутобиқи он ҳуқуқҳои махсус, озодкунӣ ва имтиёзҳои сармоягузор ва лоиҳаи сармоягузорӣ, инчунин дигар муқаррароти созишномаи сармоягузорӣ, новобаста ба тағйири илова дар қонунгузорӣ, дар давоми мӯҳлати дар созишномаи сармоягузорӣ нишондодашуда мавриди амал ва татбиқ қарор гиранд. Созишномаи сармоягузорӣ метавонад барои ҳуқуқҳои махсус, озодкунӣ ва имтиёзҳо вобаста ба шартҳо ва хусусияти лоиҳаи сармоягузорӣ давраҳои гуногуни мӯҳлати амалро пешбинӣ намояд.

Моддаи 19. Шакли созишномаи сармоягузорӣ

Созишномаи сармоягузорӣ дар шакли хаттӣ ҳамчун ҳуҷҷати ягона тартиб дода шуда, аз ҷониби ҳарду тарафи он ба миқдори бо розигии тарафҳо муайянкардашуда ба имзо расонида мешавад.

БОБИ 4. МУҚАРРАРОТИ ХОТИМАВӢ

Моддаи 20. Ҳуқуқи татбиқшавандаи созишномаи сармоягузорӣ

Созишномаи сармоягузорӣ байни Ҷумҳурии Тоҷикистон ва сармоягузор тибқи қонунгузориҳои Ҷумҳурии Тоҷикистон танзим карда мешавад, агар дар ҳуди созишномаи сармоягузорӣ дигар ҳолат пешбинӣ нашуда бошад.

Моддаи 21. Ҳалли баҳсҳо дар доираи созишномаи сармоягузорӣ

1. Баҳсҳо байни Ҳукумати Ҷумҳурии Тоҷикистон ва сармоягузор вобаста ба масъалаҳои эътибор доштан, татбиқ, риоя накардан, қатъ ва ё тафсири созишномаи сармоягузорӣ аз тарафи судҳои Ҷумҳурии Тоҷикистон тибқи қонунгузориҳои Ҷумҳурии Тоҷикистон баррасӣ карда мешаванд.

2. Ҳукумати Ҷумҳурии Тоҷикистон ва сармоягузор метавонанд дар созишномаи сармоягузорӣ супоридани тамоми баҳсҳо ва муҳолифатҳои вобаста ба масъалаҳои эътибор доштан, татбиқ, риоя накардан, қатъ ва ё тафсири созишномаи сармоягузорию барои баррасӣ ва ҳал намудан ба арбитражи байналмилалии мустақил ва бегараз, ки берун аз ҳудуди Ҷумҳурии Тоҷикистон ҷойгир шудааст, дар асоси қоидаҳои арбитражи байналмилалии эътирофгардида, пешбинӣ намоянд. Розигии Ҳукумати Ҷумҳурии Тоҷикистон барои ҳалли баҳсҳо аз ҷониби чунин арбитражи байналмилалӣ ҳақиқӣ буда, қарори аз ҷониби чунин арбитражи байналмилалӣ баровардашуда барои Ҷумҳурии Тоҷикистон ҳатмӣ ва ниҳой мебошад. Қарори қабулнамудаи арбитражи байналмилалӣ аз ҷониби судҳои Ҷумҳурии Тоҷикистон эътироф карда шуда, дар ҳолати зарурӣ тибқи муқаррароти созишномаи сармоягузорӣ, қонунгузориҳои мурофиавӣ ва санадҳои ҳуқуқии байналмилалии эътирофнамудаи Тоҷикистон ба таври маҷбурӣ иҷро карда мешавад.

Моддаи 22. Даст кашидани Ҷумҳурии Тоҷикистон аз масунияти соҳибхитиёрӣ

Созишномаи сармоягузорӣ бо сармоягузори хориҷӣ метавонад дар худ муқаррарот оид ба даст кашидани Ҷумҳурии Тоҷикистон аз масунияти соҳибхитиёрӣ аз чораҳои пешаки оид ба таъмини хароҷоти расмиёти арбитражӣ, масуният аз огоҳиномаҳои мурофиавӣ, масуният аз иҷрои маҷбурии қарорҳои арбитражӣ ва масунияти молумулкии Ҷумҳурии Тоҷикистон ё ин ки нисбат ба чораҳои пешакии таъмини иҷрои қарори арбитражӣ ва ё нисбат ба иҷрои маҷбурии қарори арбитражӣ дар ҳудуди Ҷумҳурии Тоҷикистон ва ё берун аз ҳудуди онро дошта бошад.

Моддаи 23. Забони созишномаи сармоягузорӣ

1. Созишномаи сармоягузорӣ ба забони давлатии Ҷумҳурии Тоҷикистон омода ва ба имзо расонида мешавад. Он инчунин тибқи розигии тарафҳо метавонад ба дигар забонҳо низ омода ва ба имзо расонида шавад.

2. Созишномаи сармоягузорию, ки ҳалли баҳсҳо дар арбитражи байналмилалӣ берун аз ҳудуди Ҷумҳурии Тоҷикистон пешбинӣ менамояд, ба забонҳои дигар низ омода ва ба имзо расонида мешавад.

Моддаи 24. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти
Ҷумҳурии Тоҷикистон
ш. Душанбе,

Эмомалӣ РАҲМОН

19 марти соли 2013,
№ 944